



ERITREAN REVOLUTIONARY DEMOCRATIC FRONT

ልዑል ቱኸረት ዝጠልብ ናይ ህዝቢ ምንቅስቃስ፤

ናይ ህዝብታትና ናይ ይአክል ምንቅስቃስ፡ እኩብ ድምርን ዝለዓለ መግለጽን ናይቲ ንልዕሊ 28 ዓመታት፡ አንጻር ፋሽስታዊ ስርዓት ኢሳያስ ዝተኻየደ ቃልሲ እዩ። ኣብቲ ናይ ሕጽናት እዋን፡ ንይላን ዳንኬራን ዝተወገዘሉ ጸባሕብ ሓርነት ሃገርና ይኹን፡ ጸሓፊ ርእሰኻ አድኒኒካ፡ ናይሃ ሃገርን ህዝብን ዕድልሲ ነዚ ድዩ ነይሩ ዝብል ናይ ተስፋ ምቕራጽን ጽልምትምት እዋን፡ ከይተሓለሉ፡ መጻኢ ብሩህ ተስፋ እናቋመቱ፡ ስኖም ነኺሶም ዝተቃለሱ ፖሎቲካዊ ውድባት ነይሮምን አለውን እዮም። እዞም ሓይልታት'ዚአም ባህርያት ርእሰ-ፋሽስት ኢሳያስ ብዕምቕት ዝተገንዘቡ፡ ኣብ ትሕቲ'ዚ ብውልቀ ዝንኡ ልቡ ዝሓበጠ ዕሉል መላኺ፡ መጻኢ ዕድል ሃገርና ኤርትራ፡ ዝኸፍአ ከምዝኸውን ተገንዚቦም፤ ናይ ህዝብታትና ደገፍን ቆላሕታን ከይረኽቡ፤ ውሑዳት ኢና ከይበሉ፤ ኣብቲ ጽንኩር ናይ ተነጽሎን ቀዝሕን እዋን፡ ካብ ሕብረተ-ሰባም ተገሊሎም ብተወፋይነት እናተቐለሱ ሂወቶም ዝበጀዉ፤ ዝተጨወዩ፤ ኣብ ስደት ሓመድ ድብ ዝለበሱ ሙዑታት ሓርበኛታትን ዲሞክራሲያውያንን ነይሮም እዮም። ሎሚውን አለው። እዞም ሓይልታት'ዚአም ብርእሰ-ፋሽስት ኢሳያስ ጉጅልኡን፡ ዝተፈላለዩ ቅጽል አሰማት እናተለጠፎም፤ ምስሎም እናተደነወ፤ ብኸድዓት ሃገር እናተኸሰሱ፤ ግን ድማ፡ በዚ ከይተሾቕረሩን ከይተዳህሉን፡ ነቲ ጸልማት ድን ዝተሳገሩ እዮም።

እዞም ነባራት ተቐለሱ፡ ኣብ ጉዕዞ ሓድነትን ምሕዝነትን ሓይልታት ሰውራ፡ ህዝብታትና ዝተጸበዩዎ፡ ብኣጋ ብቐዕ መልሲ ኣብ ምሃብ፡ ድኽመታት ከምዝነበሮምን ሎሚውን መሊአም ዘይሰገሩዎ ምኻኑ፡ ሓቢእካ ዝሕባእ ኣይኮነን። ይኹንምበር፡ ኣብቶም ዝሓለፉ 27 ዓመታት ዘካየዱዎ ቃልስን ዘርአዩዎ ጽንዓትን ጅግንነትን፡ ከዊልካ ዘይክወል፡ ንዲቕካ ዘይድርቡ፡ ነዚ ሎሚ ዝረአ ዘሎ ሰፊሕ ናይ ህዝብታትና ናይ ይአክል ምንቅስቃስ መሰረት ከምዝንጸፉን፡ ብኣብነት ክውረስን ክበሪ ክወሃቦን ዘለዎ ምኻኑ ክዝንጋዕ ኣይግባእን።

እቲ ዝሓለፍናዮ 27 ዓመታት፡ ጽምዋን ተነጽሎን ዝዓብለሎ ናይ ቃልሲ ጉዕዞና፡ ኣብ ላዕሊ ዝተጠቐሰ ኮይኑ፡ ኣብዚ እዋንዚ ግን፡ ህዝብታትና ይአክል ዝብል ሃገራዊ ጭርሖ ክብ ኣቢሎም፡ ኣብ ዓውዲ ቃልሲ ብስፍሓትን ብትብዓትን ክሳተፉ ንርእዮም ኣሎና። እቶም ብውሑድም ንመሪር ቃልስን ናይ ጽምዋ እዋንን ተጻዊሮም ዝተቐለሱ ፖሎቲካዊ ሓይልታት፡ ውዲሉ ሓዲሩ፡ እዚ ሎሚ ንርእዮ ዘሎና ሰፊሕ ምልዕዳልን ናይ ለውጢ ባህግን ከምዝምዕብል ብምትእምማን እዩ ነይሩ።

ናይ ህዝብታትና ናይ ይአክል ምንቅስቃስ፡ ብሓደ ውሱን ተርእዮ፡ ኣብ ሓደ ረፍዲ ቦግ ኢሉ ዝተተኮሰ ኣይኮነን። ናይ 28 ዓመታት መሪር ፖሎቲካዊ ወጽዓ፤ ከቢድ ማሕበረ ቁጠባዊ ውድቀት፤ ስእነት ፍትሕን ውጽኢት ግዕዙይ ስርዓተ ምሕደራን ጠገለ ዘይብሉ ሰብኣዊ ግህሰት ርእሰ ፋሽስት ኢሳያስ ዝወለዶ እዩ።

ርእሰ ፋሽስት ኢሳያስ፡ ኣብ ጽባሕ ስምምዕ ሰላም፡ ናብ ኢትዮጵያ ገይሹ፡ ክብሪ ህዝብናን ልዑላውነትን ናጽነትን ሃገርና ዘዋርድ መደረ ኣብ መድረኽ ስለዘኸረበ ጥራሕ፡ ብሃንደበት ቶግ ኢሉ ዝተላዓለ ባርዕ ኣይኮነን። ህዝብታት ኤርትራ፡ ኣብዞም ዝሓለፉ 28 ዓመታት፡ ኣብ ትሕቲ ኣገዛዝኣ ርእሰ ፋሽስት ኢሳያስ፡ ዝኸሰሩዎምበር ዝረኽቡዎ መኸሰብ ምጽብጻብ ኣይከኣልን። ይኹንምበር፡ ኣብቶም ዝሓለፍናዮም ዓሰርተታት ዓመታት፡ ብሰንኪ ብብእዋኑ ብዝፍብረኹ ናይ ግዳም አጀንዳታት፡ ናይ ውሽጣም ኩሉ መዳያዊ አደራዕን መከራን ተጻዊሮም፡ ሃምምን ቀልጥምን ናብ ግዳማዊ ሓደጋ ከቋሙቱ ተገዲዶም ነይሮም። ንልዕሊ 27 ዓመታት ዝተጸወሩዎ፡ ክትኮሰ ተቐራሪቡ ዝነበረ ምሒር ውጽዓ ህዝብታትና፡ ካብ ጽባሕ ስምምዕ ሰላም ኤርትራን ኢትዮጵያን ጀሚሩ ፈንቂሉ ክወጽእ ዝጀመረ፡ ንዕቀትን ብደዐን ርእሰ ፋሽስት ኢሳያስ፡ ናብ ዝለዓለ ጥርዙ ደይቡ፡ ልዑላውነትን ናጽነትን ኤርትራ፡ ኣብ ቃልዕ መድረኽ፡ ኣብ ዋጋ ዕዳጋ ከእትዎ ምስ ተመልከቱዎ እዩ። እዚ ካብ ግምት ህዝብታትና ወጻኢ ዝተጋህደ ናይ

ጥልመት ዝምባለ፡ ነቲ ተኸሚሩ፡ ጽባሕ ድሕሪ ጽባሕ ምትኳሱ ኣይተርፎን እናተባሃለ ትጽቢት ዝግበረሉ ዝነበረ ተቃውሞ ህዝብታትና፡ ከም ክርቢት ኮይና ክውላዕ ዘቀላጠፈት ተርእዮ'ምበር፡ ቀንዲ ምኽንያት ናይ'ቲ ምልዕዳል ኣይኮነትን። ስለዝኾነ ድማ፡ ኢና፡ እዚ ብሽም ይኣክል ተወሊዑ ዘሎ ናይ ህዝብታትና ምንቅስቃስ፡ እኩብ ድምር ናይ ልዕሊ 27 ዓመታት ኩሉ-መዳያዊ ወጽዓ እዩ እንብል። ኣብ ላዕሊ ክንገልጸ ከምዘፈተና፡ ናይ ይኣክል ምንቅስቃስ፡ ናይ ዓሰርተታት ዓመታት ወ.ህሉ-ል ጭቆናን ኣደራዕን ዘባርዖ፡ ናይ ህዝብታትና ዝለዓለ መግለጺ ቁጠዐን ሕራሃን'ምበር፡ ብሃንደበት ከም መብረቕ ብሰማይ ዝወረደ ከምዘይኮነ ኣስሚርናሉ ክንሓልፍ ንደሊ።

ምረት፣ ስፍሓትን ዕምቆትን ናይ'ቲ ኣብ ልዕሊ ህዝብታትና ዝተቐለለ ወጽዓ ንምዝኸኻር ሓደ ሓደ ዓበይቲ ኣብነታት ምጥቃስ ጠቓሚ እዩ። ርእሰ ፋሽስት ኢሳያስ፡ ኣብ'ቶም ዝሓለፉ ልዕሊ 27 ዓመታት፡ ኣብ ልዕሊ ህዝብታትና ኣሸካላል ክጻወት ጸኒሑ እዩ፤ ህዝብታትና ኣብ ጉዳይ ሃገሮም ዘለዎም ናይ ምውሳኔ መሰል መንዘብ፡ ብዘይ ሃገራዊ ቅዋም፡ ካብ ሳላሳ ክሳብ ኣርባዓ ዓመታት(ክሳብ ዕለተ ሕልፈቱ ምባል ይሓይሽ) ክገዝእም ከምዝወሰነ፡ ኣብ ተሌቭዥን ቀሪቡ ክምድር እንከሎ፡ ደጋጊምና ዝሰማዕናዮ እዩ፤ ልቡ ብትዕቢትን ትምክሕትን ተወጢሩ፡ ኣብ ወታደራዊ ሓይሊ ተኣማሚኑ፡ ዝተፈላለዩ ምስምሳት እናፈጠሩ፡ ብዘይ ውሳኔ ካብኒ ሚኒስቴራት ወይ ድማ ሃገራዊ ባይቶ፡ እናሓለፈ ኣብ ልዕሊ ጎረባብቲ ሃገራት ኩናት እናኣጎደ፡ ብዓሰርተታት ኣሸሓት መንእሰያትና ክቕዘፉ፣ ብኣማኢት ኣሸሓት ክሰንክሉ፣ ዓድታት፣ ጥሪትን ንብረትን ህዝብታትና ክባድም ገይሩ እዩ። ህዝብታትና፡ እንተስ ተደናጊሮም ወይ ድማ ተገዲዶም ከቢድ ዋጋ ዝኸፈሉሉ'ኳ እንተኾነ፡ ብዝወረደም ከቢድ ዕንወት፡ ዘዕረፈሎም ስነ ኣእምሮኣዊ ቁስልን ዓሚቕ ሓዘንን፡ ካብ ኩላትና ዝተኸወለ ኣይነበረን። ናብ ቅርፃት ወጺኦም ዓገብ ክብሉ ብዘይምብቀዎም፡ በቲ ርእሰ ፋሽስት ኢሳያስ ዝተኸተሎ ናይ ዕንወት መንገዲ ባህታ ተሰሚዑዎም ይድግፉዎ ነይሮም ማለት ብፍጹም ኣይኮነን። እቲ ካብ 2000 ዓ.ም. ናብዚ እናተዓዘብናዮ ዝመጸና ማዕበላዊ ስደት፡ ጽዑቕ መግለጺ ናይ'ቲ ኣብ ልዕሊ'ዚ ስርዓት'ዚ እናማዕበሉዎ ዝመጹ ጽልእን ተቃውሞ ም'ኳኑ ክንዝንግዖ ኣይግባእን።

ብርግጽ፡ ኣብ'ቶም ዝሓለፍናዮም 27 ዓመታት፡ ርእሰ ፋሽስት ኢሳያስ፡ ንሃገረ ኤርትራ ከም ውልቀ ጥሪቱ ህዝብታታ ድማ፡ ከም ጊሎት ኣገልገልቱ ክቕጽሮምን፡ ኣብ ዝደለዩ እዋን፡ ናብ ዝደለዩ ቦታ ኣልዒሉ ክወስደም፡ ማንም ኣብ ቅድሚኡ ደው ኢሉ ዓገብ ዝብሎ ኣካል ከምዘዩልዎ ክኣምን ገይሩዎ እዩ። ይኹን'ምበር፡ ልቢ ህዝብታትና፡ ብውሽጡ ሃልሃል ኢሉ ከም ከሰል እናጸለመ፡ ክፍንጀር ኣብ ናይ መወዳእታ ጫፍ በጺሑ ምንባሩ ኣይተገንዘበን ነይሩ ምባል ይከኣል። ቀይሕ መስመር ክሓልፍ ምስ ፈተነ ድማ፡ እቲ ተደጊሉ ዝነበረ መሪር ቃንዛን ስምዒትን ህዝብታትና፡ ኣብ ቅርፃት ብተግባር ርኢናዮ።

ናይ ህዝብታትና ናይ ይኣክል ምንቅስቃስ፡ ናይ ልዕሊ 28 ዓመታት፡ ኩሉ መዳያዊ ሕሰም ብም'ኳኑ፡ ንድሕሪት ዝምለስ ከምዘይኮነ ምግንዛብ ይከኣል። እንተኾነ ግን፡ ክሳብ ሎሚ፡ ዕላማታቱ ኣነጺሩ ብብቑዓት ተቃለስቲ እናተመርሐ ውደበኡ ደረጃ ብደረጃ ንቕድሚት ኣብ ምምራሽ፡ ዝተፈላለዩ ሕጽረታት ይረኣዩ ኣለዉ። ከም ናይ ህዝቢ ናይ ለውጢ ምንቅስቃስ መጠን፡ ምስ'ቶም ነባራት ፖለቲካዊ ውድባት ምትእስሳር ከሓይል ኣይረእን ዘሎ። ምስ ፖለቲካዊ ሓይልታት ተቐራሪቡ፡ ዓቕምታቱ ኣወሃሂዱ ቃልሱ ብዝያዳ ከዩሓይል ዝዕንቅፋዎ ዝምባለታት፡ ክንጸባረቕ ጸኒሑም እዮም። ክሳብ ሎሚ'ውን መሊኦም ኣይተቐረፉን።

ርእሰ ፋሽስት ኢሳያስን ጉጅልኡን ድማ፡ ቀንዲ ቱኸረቶም ኣብ ናይ ይኣክል ምንቅስቃስ ብምቕናዕ፡ ንምብርዓት ናይ ሞትን ሕዩት ምርብራብ ከካይዱ ይረኣዩ ኣለዉ። ናይ'ዚ ፋሽስታዊ ስርዓት'ዚ ቀንዲ ቱኸረት ድማ፡ ኣብ'ቶም ናይ ይኣክል ምንቅስቃስ ዘይሰገሮም ሕጽረታት ዘነጸጸ ኮይኑ ኣሎ። ከምዝፍለጥ፡ ገባቲ ኢሳያስን ጉጅልኡን፡ ናይ ህዝብታትና ዝሰፍሑን ዝነቕሑን ምንቅስቃስ፡ ዕምሪ ስልጣኖም ብቕልጡፍ ዘሕጽር ም'ኳኑ ኣዐርዮም ይግንዘቡ እዮም። ስለዝኾነ ድማ፡ ብብቑዓት መራሕቲ እናተኣለዩ ውደብኡ ኣጠናኸሩ ንቕድሚት ከይስድር፡ ዝለዓለ ምርብራብ ክገብሩ ይረኣዩ። ነዚ ንምትግባር ዝኸተሉዎ ዘለዉ ሓደገኛ ስልቲ ድማ፡ ኣውራጃዊ፣ ብሄራውን ሃይማኖታውን ፍልልያት ብዝተፈላለዩ መንገድታት ብምስዋር፡ ውሽጣዊ ሓድነት ናይ'ዚ ምንቅስቃስ'ዚ ክልሕልሕን ፈርከሽከሽ ክብልን ምግባር እዩ። ብተወሳኺ፡ ኣብ'ዚ ናይ ይኣክል ምንቅስቃስ'ዚ ዝሳተፉ ነባራትን ሓደስትን ተቃውሞቲ፡ ኣብ ናይ ስልጣን ሕቶ ክተሃላላኹ ብምግባር፡ ብሓደ ሸነኽ፡ ደቂ ማይ-ቤት፡ በቲ ካልእ ሸነኽ ድማ ደቂ-ገበላ ከምዝኾኑ ክስመዎም ብምግባር፡ ኣብ ዓሚቕ ወጥርን ዘይምርድዳእን ክሸመሙ ጸዕርታት የካይዱ ምህላዎም ምግንዛብ የድሊ። ርእሰ-ፋሽስት ኢሳያስን ወይጦታቱን፡ ኣብ ውሽጢ ናይ ይኣክል ምንቅስቃስ ዝረኣዩ፡

ድኸመታትን፣ ድሑራት ስምዒታትን እናጫነው። ኣብ ውሽጡ ተሓቢአም፣ ንኡሽተይ ዓቀብ ከይድይብ፣ ብኸሉ ዓቕሞም ክረባረቡ ጸኒሖምን ኣሎውን።

ናይ ህዝብና ናይ ይኣክል ምንቅስቃስ፣ ንርእሰ ፋሽስት ኢሳያስን ጉጅልኡን ኣብ ምውጋድን፣ ህዝብን ሃገርን ካብ ኣንጻላልዮምም ዘሎ ሓደጋ ብርሰት ኣብ ምድሓን፣ እጃሙ ከበርክት ዝተበገሰ ናይ ቃልሲ መሳርሒ እዩ። ብደረጃ ሃገር ፖሎቲካዊ ስልጣን ናይ ምጭባጥ ሕቶ፣ ናይ ሕጂ ተልእኾኡ ኣይኮነን። ክኸውን ድማ ኣይክእልን። ስለዝኾነውን እዚ ምንቅስቃስዚ፣ ተልእኾኡ ብብቕዓት ክፍጽም እንተኾይኑ፣ ንኸሉ ደላዩ ለውጢ ዝሓቐፍን ብብደረጃኡ ውዳበኡ ብቐጻልነት ክጠናኸርን ይህልዎ። ነዚ ተልእኾዚ ንምዕዋት ድማ፣ ናይ ብቐዕ ኣመራርሓ ሕቶ፣ ብጥንቃቄ ክምልስ ይህልዎ። እዚ ድማ፣ ካብቲ ናይ ህዝብና ናይ ይኣክል ምንቅስቃስ ዝፍጠር፣ ንብዙሕነትና ዘንጸባርቕ ኣቃውማ ክህልዎ ምግባር ኣማራጺ ዘይብሉ፣ ሕድሕድ ምትእምማን፣ ምክብባርን፣ ኩሉ-መዳያዊ ዓቕሚ፣ ዘማዕብል ኣንፈት እዩ።

ኣብዚ ናይ ህዝብታትና ናይ ይኣክል ምንቅስቃስ ዝረኣዩ ዘለዉ ሕጽረታት ኣብ ምእራም፣ ናይ ፖሎቲካዊ ውድባትን መራሕተንን ተራ ዕዙዝ ምጃኑ፣ ምስትውዓል ዩድሊ። ብርግጽ፣ ኣብ ውሽጢ ናይ ይኣክል ምንቅስቃስ፣ ተሳትፎን ደገፍን ፖሎቲካዊ ሓይልታት ንምድራትን ንምግላልን ዝደፍኡ ዝምባለታት ምህላዎም ዘይሰሓት እዩ። ይኹንምበር ኩላትና ፖሎቲካዊ ውድባት፣ ነቶም ኣብ ሞንጎና ዘሎው፣ ፍልልያት ብቐልሲ እናፈታሕና፣ ኣብ ውሽጢ ናይ ይኣክል ምንቅስቃስ ዝረኣዩ ዘለዉ ሕጽረታትን በዳህቲ ተርእዮታትን ኣብ ምፍታሕ፣ እጃምና ከነበርክት ይህልወና። ብጸቢብ ናይ ስልጣን ሒሳባት ይኹን፣ ብተልእኾ ደመኛ ጸላኢ ህዝብታትና፣ ኣብ ውሽጢቲ ምንቅስቃስ ሰሪጸም ኣትዮም፣ ኣወንታዊ ኣበርክቶ ፖሎቲካዊ ውድባት ንምዕንቃፍ ዝንቀሳቐሱ ጉጅለታት፣ ብውሕሉልን ሰላማውን ኣገባብ ብምቅላስ፣ እዚ ምንቅስቃስዚ ብብቐዓትን ወፋያት ተቐላብቲ እናተመርሐ፣ ምስ ፖሎቲካዊ ሓይልታት ዓቕምታቱ ኣወሃሂዱ ንቕድሚት ዝምርሸሉ ጥጡሕ ናይ ቃልስን ለውጥን ባይታ ንምፍጣር ልዑል ቱኸረት ክንህቦ ይግባእ። ውድብና ሰውራዊ ደሞክራሲያዊ ግንባር ኤርትራ ይኹን ሰፊሕ ግንባርና ኤርትራዊ ሃገራዊ ግንባር(ኤሃግ)፣ ኣብ ናይ ህዝብና ናይ ይኣክል ምንቅስቃስ ዘለዎም ጽኑዕ ደገፍ ብዝበለጸ ንምብራኽ፣ ቃልሶም ኣጠናኸሮም ክቕጽሉ ከም ወትሩ ድሉዋት እዮም።

**ቤት-ጽሕፈት ዜናን ባህልን፣**

**ሰውራዊ ደሞክራሲያዊ ግንባር ኤርትራ(ሰደግኤ)**

**ታሕሳስ 2019 ዓ.ም.**